

# સત્સંગ સમાચાર

## શ્રીહરિ પ્રાગટ્યોત્સવ

\* તપોભૂમિ બ્રહ્મજ્યોતિ, મોગરી : પરાત્પર પુરુષોત્તમ ભગવાન શ્રી સ્વામિનારાયણ અને મર્યાદા પુરુષોત્તમ પ્રભુ શ્રી રામના પ્રાગટ્યદિનની ભક્તિપૂર્ણ ઉજવણી સંતભગવંત સાહેબજીના દિવ્ય સાંનિધ્યે બ્રહ્મજ્યોતિ મોગરીના પારમિતા મંદિરે ૧૪ એપ્રિલના રોજ કરવામાં આવી. ૪૦ વર્ષથી નીચેની ઉંમરની યુવાપેઢીના અક્ષરમુક્તોને નિર્જળા ઉપવાસ અને તેથી મોટી ઉંમરના ભક્તોએ કેવળ ફળનો આધાર લઈ ઉપવાસ કરી સાહેબજીની આજ્ઞાને ભક્તિપૂર્વક ઝીલી શ્રીહરિના ચરણે અનુપમ ભક્તિ અદા કરી. વળી, સાહેબજીની આજ્ઞાથી પારમિતા મંદિરમાં સવારે ૭:૦૦થી સાંજના ૭:૦૦ વાગ્યા સુધી અખંડ ધૂનનાં આયોજન થયાં, જેમાં ચરોતર પ્રદેશના અક્ષરમુક્તોએ સંતો સાથે જોડાઈ ભક્તિ અદા કરી. સંધ્યા આરતી બાદ પારમિતા મંદિરમાં અનુપમ સૂરવૃંદના સંતો અને યુવકોએ ભગવાન શ્રી રામ અને ભગવાન શ્રી સ્વામિનારાયણના મહિમાનાં કીર્તનોનાં ગાન કર્યાં. આ પ્રસંગે તપોભૂમિ બ્રહ્મજ્યોતિ પર નિર્માણાધીન નૂતન મંદિર મૂર્તિપ્રતિષ્ઠા મહોત્સવનો લોગો અને નૂતન કીર્તનોનાં મુક્તાર્પણ પણ થયાં. ડૉ. મનોજભાઈ સોનીએ પ્રાસંગિક માહાત્મ્યગાન કર્યાં. શ્રીહરિ પ્રાગટ્યસ્થાન છપૈયાથી પધારેલ અક્ષરમુક્ત ભાનુપ્રતાપે સાહેબજીમાં પ્રભુસ્વરૂપની સ્વાનુભૂતિનાં વર્ણન કર્યાં. સદ્ગુરુ સંતો પૂ. અશ્વિનદાદા, પૂ. શાંતિદાદાના આ પ્રસંગે રૂડા આશીર્વાદ પ્રાપ્ત થયા. સંતભગવંત સાહેબજીએ સૌ ભક્તોની ભક્તિને બિરદાવી આશીર્વાદ દીધા. શ્રી હરિપ્રાગટ્યની આરતી સંતો અને અક્ષરમુક્તોએ અર્પણ કરી ત્યારબાદ પ્રસાદ માણી સૌએ બ્રહ્માનંદ કર્યો. ◆

\* ઉપાસના ધામ, વેમાર : શ્રી હરિજયંતી દિવ્ય ઉત્સવ વેમારમાં ૧૪ એપ્રિલના રોજ પૂ. મણિભાઈ, પૂ. સતીશભાઈ, પૂ. ઘનશ્યામભાઈદેસાઈઆદિ સંતોના સાંનિધ્યમાં ઉજવાયો. ભજન મંડળીએ પ્રભુમાહાત્મ્યનાં કીર્તનોનાં ગાન કર્યાં. ચંદ્રકાંતભાઈએ પ્રાસંગિક ઉદ્બોધન કર્યાં. પૂ. સતીશભાઈએ પ્રભુની

સર્વોપરિતા અને સંતસ્વરૂપે અખંડ પ્રગટીકરણની દિવ્ય ભાવના આશીર્વાદ સ્વરૂપે સૌને સમજાવી. આ પ્રસંગે વેમાર અને આસપાસનાં મંડળોના અનેક અક્ષરમુક્તો ઉપસ્થિત રહ્યાને પ્રભુ-માહાત્મ્યમાં ભીંજાયા. ◆

\* માથાસૂરિયા : શ્રી હરિજયંતી એ માથાસૂરિયા મંદિરના શ્રી ઠાકોરજીનો પાટોત્સવ દિન ! પ્રભુપ્રાગટ્ય અને મૂર્તિ પાટોત્સવના દિવ્ય આનંદની ઉજવણી સદ્ગુરુ સંતો પૂ. હર્ષદદાદા, પૂ. અરુણભાઈ તેમજ વ્રતધારી સંતો પૂ. રણછોડભાઈ, પૂ. ડૉ. ભરતભાઈ, પૂ. ગોપાલબાપા, પૂ. ગોરધનભાઈઆદિની પુણ્ય ઉપસ્થિતિમાં કરાઈ. પાટોત્સવ પર્વે મહાપૂજનું સુંદર આયોજન થયું. પ્રાસંગિક ઉદ્બોધન થયાં. વળી, શ્રીહરિ જયંતીના ઉપવાસ તથા દ્વિતીય પાટોત્સવ નિમિત્તે અનેક ફરાળી વાનગીઓ અન્નકૂટ સ્વરૂપે પ્રભુને અર્પણ કરાઈ. સંતોએ સૌ ભક્તોની ભક્તિને બિરદાવી રાજીપો વરસાવ્યો. ◆

## ARISE@Anoopam સમર કેમ્પ ૨૦૧૯

આપણી યુવાપેઢી સર્વાંગી વિકાસ પામે તે હેતુથી અનુપમ મિશન સંચાલિત, યોગી વિદ્યાપીઠ પ્રેરિત જ્ઞાનયજ્ઞ વિદ્યાલય દ્વારા ARISE@Anoopam સમર કેમ્પ ૨૦૧૯નાં આયોજન ૨૧ એપ્રિલથી ૫ મે દરમિયાન કરવામાં આવ્યાં. આ સમર કેમ્પનો પ્રારંભ યોગી વિદ્યાપીઠના કુલગુરુ પૂ. રતિકાકા, પૂ. ગોપાલબાપાના આશીર્વાદથી થયો. સમર કેમ્પ દરમિયાન શિબિરાર્થીઓને યોગ, સંગીત, ડાન્સ, ડ્રામા, પર્સનાલિટી ડેવલપમેન્ટ, ચિત્ર અને પેઈન્ટિંગ, આર્ટ અને ક્રાફ્ટ, સ્કેટિંગ અને મહેંદીનાં પ્રશિક્ષણ અપાયાં. એક દિવસીય પિકનિકમાં પણ સૌએ આનંદ કર્યો. પમી મેની સાંજે પૂ. શાંતિદાદા અને સંતો, વાલીઓ, શિક્ષકોની ઉપસ્થિતિમાં રંજનબહેન (અસ્તાન કન્યા વિદ્યાલય)ના પ્રમુખસ્થાને ભવ્ય સમાપન સમારોહ યોજાયો. જેમાં શિબિરાર્થીઓએ પ્રાપ્ત કરેલ કલા પ્રશિક્ષણની પ્રસ્તુતિ ઉમદા રીતે કરી. શિબિરાર્થીઓએ સ્વાનુભવની હૃદયસ્પર્શી વાતો કરી. શિબિરાર્થીઓને પ્રશિક્ષણ આપનાર સર્વે શિક્ષકોની જહેમતને સંતોએ બિરદાવી. ◆

## પ્રાદેશિક શિબિર : સાહેબજીને સંગ, મંદિરનિર્માણનો રંગ

સંતભગવંત સાહેબજીના સંકલ્પે તપોભૂમિ બ્રહ્મજ્યોતિ, મોગરીમાં નિર્માણાધીન નૂતન મંદિર એ સામૂહિક આધ્યાત્મિક ઉત્થાનનું માધ્યમ છે. અનુપમ મિશનના સદ્ગુરુ સંતોની આ હૃદયભાવના સર્વત્ર છતી થાય અને પ્રત્યેક અક્ષરમુક્ત નૂતન મંદિર સેવા-સમર્પણ અર્થે ભક્તિભાવે કટિબદ્ધ થાય તેવા ઉમદા હેતુ સાથે સત્સંગના આઠ પ્રદેશોમાં 'સાહેબજીને સંગ, મંદિરનિર્માણનો રંગ' વિષય પર એક દિવસીય શિબિર યોજાઈ.

અમદાવાદ પ્રદેશમાં ૨૦ એપ્રિલના રોજ સદ્ગુરુ સંત પૂ. અશ્વિનદાદા તેમજ પ્રાદેશિક સંતો પૂ. ડૉ. ભરતભાઈ, પૂ. ગૌતમભાઈ, પૂ. સતીશભાઈ, પૂ. ઉત્પલભાઈના સાંનિધ્યે ગુજરાત લો સોસાયટીના વિશાળ હોલમાં યોજાયેલ શિબિરમાં વિવિધ મંડળોના ૩૫૦થી વધુ ભક્તોએ લાભ લીધો.



બ્રહ્મજ્યોતિ, મોગરીના પારમિતા મંદિરે સાહેબજીના સાંનિધ્યે શ્રી હરિજયંતી ઉત્સવ

સૌરાષ્ટ્ર અને કચ્છ પ્રદેશમાં ૨૧ એપ્રિલના રોજ મોરબીમાં અક્ષરમુક્ત કાનાભાઈની નૂતન ફેક્ટરીમાં સંતભગવંત સાહેબજી, પૂ. અરુણભાઈ, પૂ. દિલીપભાઈ, પૂ. પીટરભાઈ તથા પ્રાદેશિક સંતો પૂ. રણછોડભાઈ, પૂ. હરેશભાઈ આદિના સાંનિધ્યે ૪૫૦થી વધુ ભક્તોએ શિબિરમાં લાભ લીધો.

ઉત્તર ગુજરાત પ્રદેશનાં તમામ મંડળોના ૨૦૦થી વધુ અક્ષરમુક્તોએ સદ્ગુરુ સંત પૂ. શાંતિદાદાના સાંનિધ્યે ૨૧ એપ્રિલના રોજ સાકંબા નજીક આવેલ માધવકંપાની વૃંદાવન હોટલમાં વિશાળ સભાખંડમાં યોજાયેલ શિબિરમાં પ્રાદેશિક સંતો પૂ. ગોવિંદભાઈ, પૂ. ગિરીશભાઈ, પૂ. અશોકભાઈ, પૂ. નરેન્દ્રભાઈ, પૂ. નિખિલભાઈની ઉપસ્થિતિમાં લાભ લીધો.

કાનમ પ્રદેશનાં વિવિધ મંડળોના અક્ષરમુક્તોએ ઉપાસના ધામ, વેમારમાં મોટી સંખ્યામાં ઉપસ્થિત રહી સદ્ગુરુ સંત પૂ. અશ્વિનદાદા અને પ્રાદેશિક સંતો પૂ. મણિભાઈ, પૂ. સતીશભાઈ આદિના સાંનિધ્યે ૨૧ એપ્રિલના રોજ શિબિર સભામાં સત્સંગલાભ પ્રાપ્ત કર્યો. સૌ કોઈએ સમર્પણને સેવાના ભાવ વહાવ્યા.

વડોદરા પ્રદેશમાં સદ્ગુરુ સંત પૂ. હર્ષદદાદા તેમજ પ્રાદેશિક સંતો પૂ. દિવ્યેશભાઈ, પૂ. રમેશભાઈ-કપિલ, પૂ. જગદીશભાઈ, પૂ. હરેશભાઈ આદિના સાંનિધ્યે ૨૧ એપ્રિલના રોજ પ્રિન્સ એન્ડ પ્રિન્સેસ વિલાના વિશાળ હોલમાં શિબિરનાં આયોજન થયાં. આ શિબિરમાં ૨૨૫થી વધુ ભક્તોએ લાભ લીધો.

ચરોતર પ્રદેશની શિબિર ૨૩ એપ્રિલના રોજ સાંજે યોગી વિદ્યાપીઠના સભા હોલમાં સંતભગવંત સાહેબજીના સાંનિધ્યે યોજાઈ. આ પ્રસંગે સદ્ગુરુ સંતો પૂ. અશ્વિનદાદા, પૂ. શાંતિદાદા, પૂ. રતિકાકા, પૂ. પૂનમદાદા તથા પૂ. દિલીપભાઈ, પૂ. ગોપાલબાપા, પૂ. યજ્ઞેશભાઈ, પૂ. પરેશભાઈ આદિ પ્રત્યક્ષ સંતો પણ આશીર્વાદ અર્પણ કરવા પધાર્યા. ચરોતર પ્રદેશના અક્ષરમુક્તોએ મોટી સંખ્યામાં આ શિબિરનો લાભ લીધો.

સુરત અને દક્ષિણ ગુજરાત પ્રદેશના અક્ષરમુક્તો માટે ૨૬ એપ્રિલના રોજ સદ્ગુરુ સંત પૂ. શાંતિદાદા, પ્રાદેશિક સંતો પૂ. મૂકેશભાઈ, પૂ. દિવ્યેશભાઈ, પૂ. પિનાકિનભાઈ આદિના સાંનિધ્યે સુરતના વિક્રમ નગર વાડીના હોલમાં શિબિરનું આયોજન થયું. પૂ. દિલીપભાઈ, પૂ. શાંતિદાદાએ રૂડા આશીર્વાદ વરસાવ્યા. સેવામાં જોડાવાની ધન્યતા સાથે શિબિરનાં સુકળ પ્રાપ્ત કરી સૌ આનંદી રહ્યાં.

મુંબઈ પ્રદેશની પ્રાદેશિક શિબિરનું ૩૦ એપ્રિલના રોજ આયોજન થયું. પ્રાદેશિક સંતો પૂ. પંકજભાઈ અને પૂ. યજ્ઞેશભાઈએ શિબિર સાર સમજાવી સૌને બળ અર્પ્યાં. પૂ. ગોપાલબાપા, પૂ. દિનેશભાઈ, પૂ. હરિભાઈ આદિ સ્થાનિક સંતોની પ્રેરક ઉપસ્થિતિએ સૌને પ્રેરણા આપી. સદ્ગુરુ સંત પૂ. શાંતિદાદા, પૂ. અશ્વિનદાદા અને સંતભગવંત સાહેબજીએ આશીર્વાદ આપ્યા. આ શિબિરમાં મોટી સંખ્યામાં અક્ષરમુક્તોએ લાભ લીધો.

તમામ પ્રાદેશિક શિબિરોમાં સંતોએ શિબિરના હેતુ સમજાવ્યા તેમજ સેવાલક્ષી અનેક પ્રવૃત્તિઓની માહિતી અને માર્ગદર્શન આપ્યાં. સંતોના ભાવ અને ભક્તોની ભક્તિ ફળે તે માટે સદ્ગુરુ સંતોએ આશીર્વાદ પ્રદાન કર્યાં.

સૌનાં હૈયાને વિશે સાહેબજીના સંગે મંદિરનિર્માણના રંગે રંગાયાની અનુભૂતિ થઈ. આ શિબિરો દરમિયાન મંદિરનિર્માણની સેવામાં સૌને જોડવા બચતકુંભનાં વિતરણ કરવામાં આવ્યાં તેમજ પૂજામાં નિત્ય સ્મૃતિ ધાય તે હેતુથી પ્રાર્થના અંકિત કરેલ મંદિર મહોત્સવના લોગો આપવામાં આવ્યા. સૌએ સેવા, ભક્તિ અને સમર્પણ પ્રતિકટિબદ્ધ થવા સંકલ્પ કર્યા. ◆

### અનુપમ મિશન, ખારધર મંદિરનો ૧૨મો પાટોત્સવ

અનુપમ મિશન સૌશ્યલ વેલફેર સેન્ટર, ખારધર-નવી મુંબઈ સ્થિત શ્રી સ્વામિનારાયણ મંદિરના શ્રી ઠાકોરજીના ૧૨મા પાટોત્સવની દિવ્ય ઉજવણી સંતભગવંત સાહેબજી, સદ્ગુરુ સંતો પૂ. અશ્વિનભાઈ, પૂ. શાંતિભાઈ અને પ્રત્યક્ષ સંતોની દિવ્ય ઉપસ્થિતિમાં સંપન્ન થઈ. આ પ્રસંગે સાંસ્કૃતિક કાર્યક્રમ, કીર્તન આરાધના, શિબિર સભા પણ યોજાયાં. આ મહોત્સવમાં પવઈ મંદિરથી સંતો અને ગુણાતીત જ્યોતનાં સંત બહેનો પણ પધાર્યાં.

૨૯ એપ્રિલના રોજ સંતભગવંત સાહેબજીનાં ભવ્ય સ્વાગત થયાં. સાંજે અનુપમ સૂરવૃંદના સંતો, યુવકોએ શ્રી સ્વામિનારાયણ ભગવાન દ્વારા નિર્મિત છ શિખરબદ્ધ મંદિરોની કથા રજૂ કરતી કીર્તન આરાધના પ્રસ્તુત કરી સૌ ભક્તોને ભક્તિમાં તરબોળ કર્યાં. ૩૦મી એપ્રિલે સાંજે અનુપમ સૂરવૃંદના ભાઈઓ અને યુવકોએ કીર્તન આરાધના પ્રસ્તુત કરી અને ત્યારબાદ મુંબઈનાં યુવકો અને યુવતીઓએ 'તકની સેવા' નામનો સુંદર સાંસ્કૃતિક કાર્યક્રમ રજૂ કર્યો. ૧ મે, સવારે પાટોત્સવ વિધિ શાસ્ત્રોક્ત ઢબે સંપન્ન થઈ. પાટોત્સવ પૂજાવિધિમાં બિરાજમાન સર્વ યજ્ઞમાનોનાં સંતોએ પૂજન કર્યાં અને ખેસ અર્પણ કરી કંકણબંધન કર્યાં. સંતભગવંત સાહેબજી અને સદ્ગુરુ સંતોએ મૂર્તિઓનાં પૂજન, અર્ચન કર્યાં. યજ્ઞમાનોએ ભાવથી મૂર્તિઓના ચરણ અભિષેક કર્યાં, મંત્ર-પુષ્પાંજલિ અર્પણ કરી સમૂહમાં થાળ અને શણગાર આરતી અર્પણ કરી જ્યનાદ સાથે પાટોત્સવ વિધિ સંપન્ન કરી. પૂ. શાંતિદાદાએ "શોભા સાગર શ્યામ તમારી મૂર્તિ..." કીર્તનનું સુંદર નિરૂપણ કરી આશીર્વાદ આપ્યા. પાટોત્સવ મુખ્ય સભાની શરૂઆતમાં પૂ. અશ્વિનદાદાએ આ જ ભજનનો આધાર લઈ આશીર્વાદ વરસાવ્યા. જગતભાઈએ પ્રાસંગિક પ્રવચનમાં સંતો અને મહેમાનોનાં સ્વાગત કર્યાં. સાધુ પૂ. ભરતભાઈ (પવઈ) તથા સાધુ પૂ. રાજુભાઈ ડે દ્વારા પ્રાસંગિક ઉદ્બોધન કરાયાં. ભક્તોએ બચતકુંભ સેવાયજ્ઞ અંતર્ગત અર્પણ કરેલ બચતકુંભ શ્રી ઠાકોરજીને ધરાવાયા. સંતભગવંત સાહેબજીએ રૂડા આશીર્વાદ આપ્યા. બ્રહ્માનંદ, ગુરુ-સમાગમ અને પ્રભુ-માહાત્મ્યમાં ગુલતાન બની મુંબઈ પ્રદેશના ભક્તો સાહેબજીના સંગે મંદિર નિર્માણના રંગે રંગાઈ ગયા. ◆

### 'શ્રીમદ્ ભાગવત સમાહ જ્ઞાનયજ્ઞ'

૨૮ એપ્રિલથી ૪ મે દરમિયાન વડોદરામાં અ.નિ. ગોવિંદભાઈ પટેલના સ્મરણાર્થે શ્રી નયનભાઈ શાસ્ત્રી દ્વારા કથિત 'શ્રીમદ્ ભાગવત સમાહ જ્ઞાનયજ્ઞ'નાં આયોજન થયાં. આ પારાયણ શુભારંભ પ્રસંગે સંતભગવંત સાહેબજી, પ્રત્યક્ષ સંતો અને અક્ષરમુક્તો પધાર્યાં. આ સમાહમાં ગોસ્વામી શ્રી

દારકેશલાલજી મહારાજ, ગોસ્વામી વ્રજરાજકુમાર મહોદયશ્રી અને શાસ્ત્રીશ્રી ભાગવત ઋષિજી પણ પધાર્યા. સંતભગવંત સાહેબજી સાથે તેઓના દિવ્ય મિલન થયાં. સૌ પ્રભુસ્વરૂપોએ એકમેક પ્રતિ પ્રેમભાવ વ્યક્ત કર્યા જેનાં દર્શન અનુપમ અને દિવ્ય હતાં. આ સમાહ દરમિયાન હરિધામ સોબડાનાં સંતો તેમજ શ્રી ગુણાતીત જ્યોતનાં સંત બહેનોએ પણ ઉપસ્થિત રહી પ્રાર્થના-આશીર્વાદ અર્પણ કર્યાં. અનુપમ મિશન, વડોદરા કેન્દ્રના અક્ષરમુક્તોએ સમગ્ર સમાહ દરમિયાન ખૂબ માહાત્મ્યથી સઘળી સેવાઓ સંભાળી પૂ. ગોવિંદભાઈનાં પરિવારજનો પ્રતિ અનુપમ સુહૃદભાવનાં દર્શન કરાવ્યાં. સંતભગવંત સાહેબજીએ ઉપસ્થિત સૌ પર રાજીપાર્ણી આશીર્વાદ વરસાવ્યા. ◆

### શ્રદ્ધાંજલિ



**\* પૂ. કમુબહેન :** શ્રી ગુણાતીત જ્યોતનાં સદ્ગુરુ સંત પૂ. કમુબહેન એટલે કે, સૌનાં વહાલસોયાં 'કમ્બા' ય એપ્રિલના રોજ ધામમાં સિધાવ્યાં. પૂ. કમુબહેનને શાસ્ત્રીજી મહારાજ અને યોગીજી મહારાજનો જોગ થયેલો. તેઓના સત્સંગ અને સમાગમથી જીવ ભગવદ્ રંગે રંગાઈ ગયું. પૂર્વનાં મુક્ત હતાં તેથી સાધનામાર્ગે

આગળ વધવાની તીવ્ર ભાવના જન્મી, જેના ક્ષણસ્વરૂપે પૂ. કાકાજી-પૂ. પપ્પાજીનો સંબંધ થયો. આ ગુણાતીત સ્વરૂપોનાં માર્ગદર્શને, સુહૃદ સાથીદારોના સંગે ભક્તોની ખૂબ સેવાઓ કરી. પૂ. પપ્પાજીના યોગે સાધના આરંભી. વરિષ્ઠ સંત બહેનોના સમાગમે નિર્દોષભાવના પાયા પાકા કર્યાં. નીચી ટેલની સેવાને જીવન બનાવ્યું. સંતો, સાધકો, પુવાનો, બહેનોની સેવામાં અહોહોભાવે જોડાયાં. સંત બહેનો અને ભક્તોનાં ખૂબ જતન કરતાં. હેતથી ભગવદ્ મહિમાની વાતો સમજાવી પ્રગટ ગુરુહરિમાં સૌને જોડતાં. પ્રેમ અને માહાત્મ્ય એ તેમના જીવનનાં પર્યાય હતાં. નિર્દોષબુદ્ધિ સહિતની સેવાભાવના એ જ તેમના જીવનનો સાર ઉપદેશ હતો. મોટી ઉંમરે પણ સ્વનિર્ભર રહી આત્મબળે સૌને પ્રેરણા આપતાં રહ્યાં. આવાં સંતો પ્રભુનું કાર્ય કરવા ફરી જન્મ ધરે છે અને અનેકોને પ્રભુપ્રાપ્તિના માર્ગે દોરે છે, માર્ગદર્શન કરાવે છે. સાધુહૃદયી કમ્બાને વંદન ! ◆



**\* પૂ. ધર્મિષ્ઠાબહેન :** શ્રી ગુણાતીત જ્યોતનાં સદ્ગુરુ સંત ધર્મિષ્ઠાબહેન ૧ મેના રોજ અક્ષરધામ સિધાવ્યાં. શાસ્ત્રીજી મહારાજ, યોગીજી મહારાજ, કાકાજી, પપ્પાજીના જેઓએ શ્રીચરણે સમગ્ર જીવન સમર્પિત કર્યું તેવાં સોનાબાના દીકરા પૂ. કાંતિકાકાનાં તેઓ જ્યેષ્ઠ સુપુત્રી. જન્મથી જ પ્રભુનાં સ્વરૂપો, સંતો, અક્ષરમુક્તોના યોગમાં રહ્યા. યોગીબાપામાં દઢ નિષ્ઠા કરી સાધના આરંભી, જે કાકાજી-પપ્પાજીનાં માર્ગદર્શને પૂર્ણતાને પામી. પપ્પાજીના સાંનિધ્યે જોડાનાર પ્રથમ એકાવન સંત બહેનો પૈકીનાં ધર્મિષ્ઠાબહેન સૌ સાથે સુહૃદભાવે જીવ્યાં, ઉપાસના દઢ કરતાં રહ્યાં. પોતાના સમગ્રને દિવ્ય બનાવતા રહ્યાં, સંબંધમાં જે ચૈતન્યો આપ્યાં તેને પ્રભુમાં જોડતાં રહ્યાં. એક આદર્શ સંતનું જીવન જીવ્યાં.

અનુગામી બંને બહેનોને અધ્યાત્મમાર્ગે દોર્યાં. ત્રણેય ભાઈઓએ સંતના માર્ગે પ્રસ્થાન કર્યું ત્યારે પણ અહોભાવ ધર્યાં. ધર્મિષ્ઠાબહેન સાચા અર્થમાં પૂર્ણ ધર્મનિષ્ઠાથી જીવન જીવ્યાં અને એક આદર્શ સાધુતાનું દર્શન કરાવ્યું. તેઓને શતશત વંદન કરી પ્રણામ કરીએ છીએ ! ◆

**\* અભયસિંગ :** ઉત્તરપ્રદેશના શિવપુરી-ગુરગૌલા



નિવાસી અક્ષરમુક્ત અભયસિંગ ૩ મે ૨૦૧૯, શુક્રવારે અક્ષરધામ પધાર્યા. લગભગ ૨૦ વર્ષ પૂર્વે કે. સી. સિંગસાહેબના માધ્યમથી અભયસિંગ અનુપમ મિશન સાથે જોડાયા. પૂર્વનું જ ચૈતન્ય હશે તેથી સાહેબદાદાને પોતાનો આત્મા માની, સૌ સાથે સુહૃદભાવ રાખી જીવનના અંતિમ શ્વાસ સુધી સેવા-ભક્તિ કરતા રહ્યા. સિંગસાહેબના વતનના ગામ ગુરગૌલામાં અનુપમ મિશન દ્વારા ૨૦૦૦ની સાલમાં મંદિરનું નિર્માણ થયા બાદ સત્સંગસેવામાં અભયસિંગની ભૂમિકા પાયાની હતી. જ્યારે સંતો ગુરગૌલા પધારે ત્યારે તેઓના ઘરે અચૂક પધરામણી કરે. વળી, દર વર્ષે બ્રહ્મજ્યોતિ, મોગરીમાં તેઓ અચૂક બેથી ત્રણ વખત પધારે અને સેવા તથા સંતોના સમાગમનો લાભ પ્રાપ્ત કરે. આવી અવિરત સેવા-ભક્તિ અદા કરી તેઓએ જીવતર ધન્ય કર્યું. આવા જ દિવ્ય સંસ્કાર તેઓએ તેમનાં પરિવારજનો અને સંબંધીઓને પણ આપ્યા છે. પ્રભુ સદ્ગત આત્માને પરમ શાંતિ અર્પે અને પરિવારજનોને ખૂબ બળ અર્પે તે માટે પ્રાર્થના છે ! આવા આત્માઓ પુનર્જન્મે પ્રભુની સેવામાં જોડાય અને જન્મોજન્મ ધન્ય બનાવે છે, તેવા અભયસિંગને વંદન ! ◆

### અનાદિ મહામુક્ત

#### પરમ પૂજ્ય સોનાબા કેળવણી કૌશલ્ય પુરસ્કાર

૨૦૧૮-૧૯ના શૈક્ષણિક વર્ષ દરમિયાન લેવાયેલી ધોરણ ૧થી ૧૨ની પરીક્ષાઓમાં ૭૦% કે તેથી વધુ ગુણ મેળવી ઉત્તીર્ણ થનાર ગુણાતીત સમાજનાં બાળકો-બાલિકાઓ પુરસ્કાર મેળવવાપાત્ર બની શકે છે. ધોરણ ૧૧ અને ૧૨માં વિજ્ઞાન, વાણિજ્ય અને વિનયન માટે અલગ અલગ પુરસ્કાર આપવામાં આવે છે.

પુરસ્કાર ઈચ્છતા વિદ્યાર્થીઓએ નીચેની સૂચનાઓનું પાલન કરવું :

૧. જે મંડળની અઠવાડિક સભામાં બાળકો-બાલિકા જતાં હોય તે મંડળના સંચાલકશ્રી દ્વારા જ અરજીપત્રક મેળવવાં અને મોકલવાં.
૨. મંડળસંચાલકની સહી વગરનાં અધૂરી વિગતવાળાં અરજીપત્ર સ્વીકારવામાં આવશે નહીં.
૩. અરજીપત્ર સાથે જે-તે ધોરણની માર્કશીટની પ્રમાણિત નકલ જોડવી.
૪. પૂર્ણ વિગતો ભરેલાં અરજીપત્રો ૩૦ જૂન, ૨૦૧૯ સુધીમાં નીચેના સરનામે મોકલવાં. તે પછી મોકલેલાં અરજીપત્ર સ્વીકારાશે નહીં.

#### પ.પૂ. સોનાબા કેળવણી કૌશલ્ય પુરસ્કાર

અનુપમ મિશન, બ્રહ્મજ્યોતિ, યોગીજી માર્ગ, ૩૪૫, ગુજરાત